



Hamsin Sena mill-ftuħ tal-Knisja u Hamsa u Ghoxrin Sena mill-Konsagrazzjoni tal-istess Tempju

minn Ivan Bugeja

Kważi ta' kull sena l-parroċċa tagħna tiċċelebra xi anniversarju u din is-sena mhix qed tkun b'inqas. Dan għaliex din is-sena l-parroċċa qed tfakkar il-hamsin sena mill-ftuħ tal-knisja u hamsa u ghoxrin sena mill-Konsagrazzjoni.

Kien nhar is-16 ta' Awwissu tal-1963 meta l-knisja tagħna kienet giet imbierka mill-E.T. l-Isqof Emmanuel Galea waqt ċerimonja sabiħa u li għaliha kienu preżenti numru kbir ta' Hamruniżi. Dakinhar kienet tqaddset l-ewwel quddiesa fuq l-altar, li kien mogħti f'tit qabel lill-knisja mis-Sur Antonio Theuma, wiehed mill-parrinijiet u l-kbar



benefattur tal-knisja. Il-ftuħ tal-knisja kien sar biss f'tit tal-granet wara li kien lest ix-xogħol tal-bini, xogħol li dam sejjer għal f'tit aktar minn hames snin. Imbagħad tlett ijiem wara, nhar id-19 tax-xahar mill-parroċċa ta' San Gejtanu twasslu l-għadam tal-Qaddisin Kletu u Giokonda. Imbagħad l-għada l-Arcisqof Mikiel Gonzi bierek lill-altar.

Hawnhekk ma nistgħux ma nsemmux lir-Rettur Dun Edgar Vella Anastasi li f'dawk iż-żminijiet kien il-mexxej spiritwali tal-inhawi tal-Oratorju ta' Triq id-Duluri. F'tit żmien wara l-hatra tiegħu bhala rettur hu ta bidu għall-gbir tal-fondi sabiex bihom setà jagħti bidu għall-proġett tal-knisja. L-ewwel ma sar kien li nxtrat biċċa art ta' f'tit aktar minn 650 metru kwadru fi Triq Lord Lloyd mingħand is-Sur Pawlu Grixti għas-somma ta' Lm108. Wara saru l-pjanti mis-Sur Ġuże' Damato, bil-Perit Karmenu Cumbo jiffirma d-dokumenti. Qabel ma beda x-xogħol tal-bini kien sar it-tħaffir tal-blat, iżda f'tit wara, il-flus li kienu nġarbu spiċċaw fix-xejn. Għalhekk Dun Edgar kellu jissellef is-somma ta' Lm 8,000 mingħand il-Kurja biex il-proġett tkompla.



ikompli f'paġna 59




Iċ-ċerimonja tat-tqeghid tal-ewwel gebla saret nhar it-23 ta' Marzu tal-1958 fil-preżenza l-Isqof Emmanuel Galea flimkien ma' Dun Matthew Chircop, il-Kanonku Micallef, Dun Ġużepp Aquilina u Dun Edgar Vella. Waqt din l-okkażjoni kienu ġew esposti għall-pubbliku l-pjanti ta' dan il-proġett hekk meraviljuż. Waqt il-bini mhux kollox mar ward u żahar u l-problemi u d-diżappunti ma naqsux, iżda x-xogħol kompli miexi b'rittmu mghaġġel aktar milli wiehed kien qed jistenna. Bla dubju l-akbar diżappunt kien dak tal-mewt ta' Dun Edgar Vella, nhar l-20 ta' Novembru tal-1962. Kienet tassew hassra li hu miet qabel mal-proġett kien lest. Biex ix-xogħol tkompla, bhala predeċessur inhatar Dun Ġużepp Mifsud Bonniċi li kien magħżul minn fost is-sacerdoti tal-parroċċa sabiex ikun il-mexxej il-ġdid ta' din il-knisja li kienet ghadha qed tinbena.

Dakinhar tal-ftuh nhar is-16 ta' Awwissu tal-1963, il-knisja kienet lesta biss mill-istruttura tal-bini u minn gewwa hi kienet ghadha vojta. Bil-mod il-mod u bl-għajjnuna ta' numru ta' benefatturi l-knisja bdiet tiehu dehra oħra. L-ewwel ma sar kien il-konkos tal-art u f'it taz-żmien wara sar it-tqeghid tal-madam. Aktar tard sar l-irham tal-presbiterju u f'it f'it ix-xogħol tkompla, sar l-elettriku, il-bibien ta' barra, il-bankijiet, il-pultieri ta' fuq l-altar, inxtara l-armonju, il-kandlieri ta' fuq l-altar u brazzi tax-xemgħa u anki kurċifiss kbir.



Nhar l-1 ta' Lulju tal-1966 il-knisja giet mghollija għall-Viċi-Parroċċa, b'digriet mahruġ mill-Arċisqof Mikiel Gonzi. Imbagħad b'digriet ieħor din id-darba mahruġ fit-28 ta' Diċembru tal-1967, il-Kurja ta' Malta haġġret it-twaqqif tal-parroċċa, taht it-titolu tal-'Immakulata Kuncizzjoni tal-Verġni Marija'. Dan id-digriet dahal fis-seħħ nhar l-1 ta' Jannar tal-1968.

Matul l-1988 kien iċċelebrat l-20 anniversarju tal-parroċċa u fost l-attivitajiet ewlenin li saru matul dik is-sena kien hemm t-tluġ tal-istatwa tal-Kuncizzjoni fuq il-faċċata tal-knisja, xogħol fil-fibre tal-artist George Atkins.



Imbagħad nhar it-28 ta' Mejju 1988 il-knisja giet ikkonsagrata u dan għaliex sa dakinhar hi kienet ghadha biss imbiekka. Iċ-ċerimonja tal-Konsagrazzjoni ma kinitx wahda sempliċi u

ikompli f'paġna 63

dan għall-fatt illi matulha kienu ġew ikkonsagrati l-altar u miegħu t-tna-x-il salib tal-irham biż-żejt imqaddes tal-Griżma.


Iċ-ċerimonja bdiet billi l-Kappillan Dun Manwel Agius offra ċ-ċwievet tal-knisja lill-E.T. Mons. Arciġsqof Gużepi Mercieca. Imbagħad l-kappillan tkellem dwar l-istorja u l-bini tal-knisja u wara l-Arciġsqof bierek l-ilma u roxxu fuq l-altar u fuq il-poplu. Wara tkantat il-Glorja, intqalet il-kolletta u nġhata bidu għall-Liturġija tal-Kelma. Wara tkantat il-Litanija tal-Qaddisin u saret it-talba tad-dedikazzjoni li fiha ntwerwa l-ħsieb li l-knisja tkun iddedikata lil Alla għal dejjem. Imbagħad bdew ir-riti tad-dlik tal-altar u s-slaleb, tal-Inċensazzjoni, tal-Vestizzjoni u tal-mixgħela tal-altar. Fl-aħħar tal-konċelebrazzjoni nkixfet lapida kommemorattiva.



Il-knisja hi mibnija bi stil li jjarreb hafna lejn il-Joniku. Fuq il-faċċata nsibu tliet bibien b'dak prinċipali u t-tnejn l-oħra iżgħar fuq kull ġenb. Fuq il-bieb hemm tieqa kbira nofs tond b'rappreżentazzjoni Marjana. Imbagħad fil-grawniċ ta' fuq l-arkata hemm il-kelmiet 'Madonna Berikna'. Il-faċċata għandha wkoll sitt pilastru u sitt kapitelli Joniċi. Jistrieħ fuqhom hemm fontispizju u fuq nett l-statwa ta' Marija Immakulata. Il-koppla u l-lanterna

huma mibnija mill-konkos rinfurzati u mal-ġenb tagħhom hemm kampnar uniku. Fih hemm sett t'erba' qniepen li nhadmu fil-*Funderija Achille Mazzola* fl-1993.

Minn ġewwa l-knisja għandha għamla rettangolari b'qies ta' 44 metru fond u b'wisa' ta' 14-il metru. L-art hu miksiya bi granit *Sardo Grigio* u b'żewġ faxxi *Cappo Bonito* tul il-korsija. Minn ġewwa l-knisja hi miżbugħa bl-aħmar kannelli u isfar ċar bil-pilastru tal-ġenb fuq il-fil. Il-knisja għandha tliet navati u fihom insibu lit-titulari u seba' rappreżentazzjonijiet Marjani, xogħol fil-mużajk tad-*Ditta T. Sarti*. Il-presbiterju hu magħmul mill-granit aħmar u l-irham kannella ċar. Hdejn il-bibien ta' barra nsibu żewġ niċeċ, waħda tal-istatwa tal-Immakulata Kuncizzjoni u l-oħra ta' San Gużep. Bejn dawn in-niċeċ hemm il-gallerija, taħtha l-antiporta u mal-hitan tal-ġnub hemm il-Via Sagra u s-slaleb tal-Konsagrizzjoni.



Fil-knisja hemm ħames lapidi kommemorattivi, dik tat-tqieghid tal-ewwel ġebli, l-għaxar, tal-għoxrin u l-ħamsa u għoxrin anniversarju tal-parroċċa u oħra tal-wasla tal-istatwa titulari.